

Milliy bayramlar

1. **14 yanvar – Watan qorǵawshıları kúni.** Ǵárezsiz Ózbekstanda usı bayram óz Qurallı Kúshlerin shólkemlestiriwge baǵıshlanǵan. 1992-jıl 14-yanvarda Respublika parlamenti elimiz aymaǵındaǵı áskeriy oqıw orınları hám basqa da áskeriy mákemelerdiń barlıq bólimleri menen birlespeleriniń Ózbekstan Respublikası yurisdikciya qaramaǵına ótiwi haqqında qararı qabıl etildi. 1993-jıl 29-dekabrde 14-yanvar – Watan qorǵawshıları kúni dep járiyalandı.
2. **8-mart Xalıq aralıq Hayal-qızlar kúni.** 8-mart – Xalıqaralıq Hayal-qızlar kúni. Ózbekstanda bul bayram muhabbat, mehribanlıq hám gózzallıq bayramı sıpatında belgilenedi. Sonday-aq, «Analar kúni» sıpatında da belgili. 8-mart Ózbekstanda dem alıs kúni dep belgilengen.
3. **21-mart – Nawrız milliy bayramı.** **Nawrız** (parsı tilinen alınǵan bul sózdiń biziń tilimizdegi awdarması «jańa kún» degendi ańlatadı) Nawrız bayramı 21-mart kúni belgilenedi. Bul kún – kún menen túnniń teńlesken waqtına tuwra keledi. Elimiz ǵárezsizlikke eriskennen soń Ózbek hám Qaraqalpaq xalıqlarınıń áyyemgi úrp-ádetleri menen dástúrleri kúshke kirip, sonıń ishinde, Nawrız bayramın bayramlaw ózine tán túske iye boldı. Bul bayram Ózbekstanda jasap atırǵan barlıq xalıqlardıń doslıq hám awızbirshilik simvolına iye bolǵan ulıwmaxalıqlıq bayram bolıp tabıladı. Búgingi kúnde Nawrız bayramı Ózbekstan Respublikasınıń barlıq aymaqlarında, sonıń ishinde, Qaraqalpaqstanda joqarı kóterińkilik ruwxında keń túrde belgilenedi.
4. **9 -may – Eslew hám Qádirlew kúni.** 1999-jıl 9-may kúni Ózbekstan paytaxtında Eslew maydanı ashıldı hám sol kúnnen baslap 9-may – Eslew hám qádirlew kúni dep belgilenip kelinbekte. Bul bayram úlken mániske iye bolıp, ol ǵárezsiz Ózbekstanda ásirler dawamında qahramanlarsha elimizdi qorǵaǵan, onıń erkinligi, ǵárezsizligi hám xalqınıń tınıshlıǵı ushın gúresken watanlaslar esteligine baǵıshlanıw menen bir qatarda, ol ulıwmaxalıqlıq esteligi hám insandı qádirlew kúni bolıp esaplanadı. Eslew hám Qádirlew kúni shın mánisindegi milliy ulıwmaxalıqlıq bayram bolıp tabıladı. Sońǵı payıtta Húrmetli Prezidentimiz Sh.M.Mirziyoyev tárepinen bul bayramǵa ayırıqsha áhmiyet qaratilıp, bayram ilajları elimiz boylap kóterińki ruwxda shólkemlestirilmekte.
5. **1-sentyabr – Ǵárezsizlik kúni.** Bul bayram Ózbekstan Respublikasınıń tiykarǵı milliy bayramı – Ǵárezsizlikke erisken kúni bolıp tabıladı. Bayram elimiz boylap hár jılı saltanatlı ráń-báreń túrde belgilenedi. Milliy bayram doslıq, qayırqomlıq hám hár tárepleme húrmetke súyengen Ózbek hám Qaraqalpaq xalqınıń arzuw-niyetlerin hám maqtanışın sáwlelendiretuǵın bayram bolıp tabıladı. Ózbekstan jasap atırǵan barlıq millet wákilleri milleti, dini hám kelip shıǵıwına qaramastan Ózbekstannıń barlıq aymaqlarında usı bayramdı kóterińki ruwxta belgileydi.

6. **1-oktyabr – Ustazlar hám muǵállimler kúni.** Hár jılı bul bayram Ózbekstan Respublikasında keńnen belgilenip kelinmekte. Áyyemgi zamanlardan ustazlarǵa tereń húrmet hám itibar saqlanıp qalǵan. «Muǵállim», «Ustaz» hám «Jol kórsetiwshi» sıyaqlı sózler óz ustazlarınan tek ǵana bergen bilimlerin emes, al xalıqqa bolǵan húrmetin, Ana-Watánǵa muxabbatın oqıwshılar ásirler dawamında minnetdarshılıq penen tilge alǵan. Mektep hám sońǵı oqıw mákemeleriniń oqıwshıları turmıstıń dáslepki bilimlerin bergen ustazların tereń húrmet etedi.
7. **8 – dekabr Konstituciya kúni.** Ózbekstan Respublikasınıń Konstituciyası 1992-jıl 8-dekabrde qabıl etilgen. Usı bayram hár jılı Ózbekstan Respublikası boylap keńnen belgilenedi.
8. **Ramazan Hayıtı.** Bul bayram Oaza hayıtı sıpatında tanılǵan hám musulman (Hijriy) kalendardıń 9-ayına tuwra keledi. Bayram 30 kúnnen ibarat bolıp, ol ruwxıy pákleniw dástúri bolıp tabıladı. Onıń shártleri tómendegishe: tań atıwdan kún batqanǵa shekem awqat hám suw ishpew; jaman oylardan saqlanıw; átiraptaǵılarǵa húrmet penen qaraw hám olarǵa múmkinshiligi bolǵanınsha jaqsılıq etiwden ibarat. Usı shártlerdi orınlaǵannan soń úsh kúnnen ibarat bolǵan Ramazan Hayıtı baslanadı. «Ramazan hayıtı»nıń birinshi kúni dem alıs kúni, dep belgilenedi.
9. **Qurban Hayıtı.**